

“Korporativ idarəetmə, investisiyalar və korporativ sosial məsuliyyət” işçi qrupunun

“Ekoloji, sosial və korporativ idarəetmə (ESG) standartları” üzrə altqrupunun icası

Protokol № 5

Bakı şəhəri

22 aprel 2024-cü il

Sədrlik edirdi: **Natiq Həsənov** - Azərbaycan Respublikasının Kiçik və Orta Biznesin İnkişafı Agentliyi, İdarə Heyəti sədrinin birinci müavini

Katib: **Elmar İsayev** - Azərbaycan Respublikasının Kiçik və Orta Biznesin İnkişafı Agentliyi, Katibliyinin rəhbəri

İştirak edirdilər: **Vüsal Şixəliyev** - Azərbaycan Respublikası Prezidentinin Administrasiyası, İqtisadi siyaset və sənaye məsələləri şöbəsinin İqtisadi islahatların monitoringi, koordinasiyası və qiymətləndirilməsi sektorunun müdürü, Biznes mühiti və beynəlxalq reytinqlər üzrə Komissiyanın Katibliyinin rəhbəri

Fərid İsayev – İqtisadiyyat Nazirliyi yanında Dövlət Vergi Xidməti, Xidmət rəisinin müşaviri

Vahid Məmmədzadə – Azərbaycan İnvestisiya Holdingi, Hüquqi təminat və dövlət qurumları ilə əlaqələndirmə departamentinin Korporativ idarəetmə şöbəsinin müdürü

Nazim Şahbazov – Azərbaycan Respublikasının Əmək və Əhalinin Sosial Müdafiəsi Nazirliyi yanında Dövlət Əmək Müfəttişliyi Xidməti, Əmək qanunvericiliyinin pozulmasına nəzarət və yoxlamalar şöbəsinin müdirlü müavini

Gülbacı Əliyeva – Azərbaycan Standartlaşdırma İnstitutu, Standartlaşdırma departamentinin Uyğunluğun qiymətləndirilməsi və idarəetmə sistemlərinin metodologiyası şöbəsinin müdürü

Tural Vəliyev - Kiçik və Orta Biznesin İnkişafı Agentliyi, Katibliyin Strategiya və korporativ inkişaf şöbəsinin müdürü

Cavid Hüseynli – Sahibkarlığın İnkişafı Fondu, Risklərin idarə olunması və

iqtisadi təhlil şöbəsinin baş mütəxəssisi

Salman Hümbətov - Kiçik və Orta Biznesin İnkişafı Agentliyi, Katibliyin Strategiya və korporativ inkişaf şöbəsinin böyük mütəxəssisi

Səmra Talişinskaya – Mərkəzi Bank, Maliyyə sabitliyi departamentinin Maliyyə sabitliyinin təhlili və modelləşdirmə şöbəsinin əməkdaşı

Vüsal Şahverdiyev – “Azərbaycan Beynəlxalq Bankı” ASC, Strategiya ofisinin direktoru

Kamal Mahmudov – “Azərbaycan Beynəlxalq Bankı” ASC, Strategiya ofisinin əməkdaşı

Azad Aslanov – “Azərbaycan Sənaye Korporasiyası” ASC, Korporativ xidmətlər departamentinin direktoru

Ceyhun Atayev – “Azərbaycanda Amerika Ticarət Palatası” (AMCHAM), Dayanıqlı İnkişaf və Korporativ Təsir Komitəsinin sədr müavini

Kənan Tabasaranşkiy – “Smart Solutions Group” şirkəti, təsisçi

Mədinə Məmmədova - “Deloitte & Touche” şirkəti, Davamlı İnkişaf Xidmətləri üzrə Menecer

Elçin Mustafayev – “Kapital Bank” ASC, Satış şöbəsinin rəhbəri

Dəvət olunanlar: **Asəf Rzayev** – Energetika Nazirliyi, Elektroenergetika və enerji səmərəliliyi şöbəsinin Enerji səmərəliliyi sektorunun müdürü

Fidan Sadıxlı – “EY Azerbaijan” şirkəti, İqlim Dəyişikliyi və Dayanıqlı İnkişaf üzrə Xidmətlər bölməsinin meneceri

İlkin Hacıyev – “Sustainera Solutions” şirkəti, partnyor

Üzrlü səbəblərə görə iştirak etmədilər: **Nicat Eyvazzadə** - İqtisadiyyat Nazirliyi, Sahibkarlığın inkişafı siyaseti və tənzimlənməsi şöbəsinin Sahibkarlığın strateji inkişafı sektorunun müdürü

Maya Əliyarzadə – İqtisadiyyat Nazirliyi yanında Dövlət Vergi Xidməti, Vergi ödəyicilərinə xidmət baş idarəsinin rəis müavini

Leyla Əliyeva – Ekologiya və Təbii Sərvətlər Nazirliyi, Ekoloji siyaset

şöbəsinin sektor müdürü

Ataxan Həsənov – Mərkəzi Bank, Maliyyə sabitliyi departamentinin Maliyyə sabitliyinin təhlili və modelləşdirmə şöbəsinin rəisi

Mətanət Musayeva – İqtisadi İslahatların Təhlili və Kommunikasiya Mərkəzi, EnterpriseAzerbaijan.com portalının rəhbəri

Fərid Quliyev – “Azərbaycan İnvestisiya Şirkəti” ASC, Investorlarla əlaqələr şöbəsinin müdürü

İsmayıł Süleymanov – Azərbaycan Respublikasının Dövlət Neft Şirkəti, Korporativ idarəetmə Mərkəzinin Korporativ idarəetmənin təşkili şöbəsinin rəisi

İlahə Əmirbəyova – “Bakı Beynəlxalq Dəniz Ticarət Limanı” QSC, Kommersiya direktoru

Gündəlik

15:00-15:05, Komissiyanın Katibliyinin rəhbərinin giriş sözü;

15:05-15:10, Altqrupun rəhbərinin giriş sözü;

15:10-15:20, Ekoloji, sosial və korporativ idarəetmə (ESG) prinsiplərinin tətbiqinin stimullaşdırılması və təşviqi üzrə 2024-cü il üçün Yol Xəritəsi barədə təqdimatın edilməsi;

15:20-15:35, 2024-cü il üçün Yol Xəritəsinin 2-ci bəndinin (ESG üzrə yerli standartların hazırlanması) icrası istiqamətində görülmüş işlərə dair təqdimatın edilməsi;

15:35-15:50, ESG üzrə qlobal trendlər və milli kontekstdə inkişaf məsələləri;

15:50-16:15, ESG prinsiplərinin tətbiqi imkanları və qarşıda duran prioritətlər;

16:15-16:20, Yekun qeydlər.

Çıxışlar:

Azərbaycan Respublikasının Prezidenti Administrasiyasının İqtisadi siyaset və sənaye məsələləri şöbəsinin İqtisadi islahatların monitorinqi, koordinasiyası və qiymətləndirilməsi sektorunun müdürü, Biznes mühiti və beynəlxalq reytinglər üzrə Komissiyanın Katibliyinin rəhbəri **Vüsal Şıxəliyev** “Zoom” platforması üzərində video formatında keçirilən iclası açıq elan edərək iştirakçıları salamladı. **V.Şıxəliyev** ötən il “Ekoloji, sosial və korporativ idarəetmə (ESG) standartları üzrə” altqrupun fəaliyyəti çərçivəsində mühüm araşdırımaların aparıldığını, bununla əlaqədar “Ekoloji, sosial və korporativ idarəetmə prinsiplərinin tətbiqinin stimullaşdırılması və təşviqi üzrə 2023-cü il üçün Yol Xəritəsi”nin icrası istiqamətində əsəyə gəlmış materialların, arayışların və hesabatların toplanaraq məcmuə halında ümumiləşdirildiyini bildirdi. Həmçinin, ESG yanaşmasının ölkədə yeni inkişaf mərhələsində olduğu, eyni zamanda biznes subyektləri də daxil olmaqla, ümumilikdə əhali üçün potensial faydası nəzərə alınaraq burada bütün aidiyyəti maraqlı tərəflərin, o cümlədən dövlət və özəl sektorun, ictimai təşkilatların səylərinin birləşdirilməsinin mühüm əhəmiyyət kəsb etdiyi qeyd olundu. Ardınca söz altqrupun rəhbəri Natiq Həsənova verildi.

Azərbaycan Respublikasının Kiçik və Orta Biznesin İnkişafı Agentliyinin idarə Heyəti sədrinin birinci müavini, altqrupunun rəhbəri **N.Həsənov** öz növbəsində iclasda iştirak edən nümayəndələri salamladı və V.Şıxəliyevə təşəkkür etdi. **N.Həsənov** altqrupun ötən il üzrə fəaliyyətinin davamı olaraq cari il ərzində ESG üzrə müvafiq standart və çərçivələrin formalaşdırılması istiqamətində zəruri işlərin aparılacağına diqqətə çatdırdı, eyni zamanda, ESG üzrə məsləhət və təlim xidmətləri sahəsində böyük təcrübəyə malik olan yerli və xarici şirkət nümayəndələri tərəfindən altqrupun fəaliyyəti çərçivəsində həyata keçirilən tədbirlərdə fəal iştirakinin sevindirici hal olduğunu qeyd etdi. Nitqinin davamında **N.Həsənov** cari il ölkəmizdə keçiriləcək BMT-nin İqlim Dəyişikliyi üzrə Çərçivə Konvensiyasının Tərəflər Konfransının 29-cu sessiyasını (COP29) və Azərbaycan Respublikası Prezidentinin 2023-cü il 25 dekabr tarixli Sərəncamına əsasən 2024-cü ilin “Yaşıl dünya naminə həmrəylik ili” elan edilməsini vurğulayaraq ESG üzrə altqrup çərçivəsində görüləcək işlərin yaşıl transformasiya istiqamətində təşəbbüs'lərə töhfə verə biləcəyini bildirdi. Daha sonra, **N.Həsənov** “Ekoloji, sosial və korporativ idarəetmə (ESG) prinsiplərinin tətbiqinin stimullaşdırılması və təşviqi üzrə 2024-cü il üçün Yol Xəritəsi” barədə təqdimatın edilməsi üçün iclasın gündəliyinə müvafiq olaraq sözü Kiçik və Orta Biznesin İnkişafı Agentliyinin Katibliyinin rəhbəri Elmar İsayevə verdi.

Elmar İsayev müvafiq təqdimatla çıxış edərək altqrupun 2024-cü il üçün Yol Xəritəsi, o cümlədən qarşıda duran vəzifələr barədə ətraflı məlumat verdi. Eyni zamanda, **E.İsayev** 2024-cü il üçün Yol Xəritəsinin 5-ci bəndi üzrə əsas icraçı olan Dövlət Neft Şirkəti tərəfindən təşkilatın iş yükünü nəzərə alaraq həmin bəndin icra müddətinin dəyişdirilməsi ilə bağlı altqrupun Katibliyinə işçi qaydada müraciətin edildiyini bildirdi.

Vüsal Şixəliyev qeyd olunan bəndin icra müddətinin uzadılması məqsədilə müvafiq əsaslandırma ilə birgə Dövlət Neft Şirkəti tərəfindən Biznes mühiti və beynəlxalq reytinglər üzrə Komissiyanın sədrinə yazılı müraciət edildikdən sonra məsələyə baxıla biləcəyini bildirdi. Bununla yanaşı, ESG sahəsi üzrə ictimai müzakirələrin və mətbuatda çıxışların təşkil edilməsi vasitəsilə altqrupun nümayəndələrinin iştirakı ilə birgə məlumatlandırma və təbliğat işlərinin keçirilməsi məqsədilə altqrupun Katibliyi tərəfindən Komissiyaya müraciətin ünvanlanması təklif etdi.

Daha sonra iclasın gündəliyinə müvafiq olaraq Azərbaycan Standartlaşdırma İnstitutunun Standartlaşdırma departamentinin Uyğunluğun qiymətləndirilməsi və idarəetmə sistemlərinin metodologiyası şöbəsinin müdürü **Gülbacı Əliyeva** tərəfindən 2024-cü il üzrə Yol Xəritəsinin 2-ci bəndinin (ESG üzrə yerli standartların hazırlanması) icrası istiqamətində görülmüş işlərə dair təqdimat edildi. **Natiq Həsənov** ESG üzrə xüsusi yerli standartın hazırlanması barədə sual verdi. **G.Əliyeva** bu sahədə Beynəlxalq Standartlaşdırma Təşkilatı (ISO) ilə birgə işlərin aparıldığı, habelə, ESG üzrə yeni beynəlxalq standartın tətbiqi üzrə cari ilin may ayında təşkil ediləcək müzakirələrdə iştirakın nəzərdə tutulduğunu bildirdi. **N.Həsənov** rəy və təkliflərin öyrənilməsi məqsədilə təqdim ediləcək ESG üzrə yeni beynəlxalq standartın təqdimatının altqrupun bütün üzvləri ilə paylaşılmasını təklif etdi.

“EY Azerbaijan” şirkətinin İqlim Dəyişikliyi və Dayanıqlı İnkişaf üzrə Xidmətlər bölməsinin meneceri **Fidan Sadıxlı** ESG üzrə qlobal trendlər və milli kontekstdə inkişaf məsələlərini əhatə edən təqdimatla çıxış etdi. **V.Şixəliyev** Dünya Bankının “Business Ready” (B-READY) hesabatının bir sıra indikatorlarında karbon qazı emissiyasının mühüm yer aldığı nəzərə alaraq, bu sahədə təcrübə mübadiləsinin aparılması məqsədilə Fidan Sadıxlını cari ilin 26 aprel tarixində keçiriləcək Komissiyanın Vergi və hesabatlılıq işçi qrupunun iclasına dəvət etdi. Daha sonra “Deloitte & Touche” şirkətinin Davamlı İnkişaf Xidmətləri üzrə Meneceri **Mədinə Məmmədova** yerli bazarda olan tendensiyalar və qlobal praktikalar haqqında təqdimatla çıxış etdi. **V.Şixəliyev** daha önce KOBİA və “Azercell Telekom” MMC-nin “Azercell Academy” qrupunun birgə təşkilatçılığı ilə “Biznes etikası və şəffaflıq” mövzusunda təşkil edilmiş məlumatlandırıcı təlim

formatına uygun olaraq ESG sahəsi üzrə özəl sektorda formalaşmış müvafiq "Akademiyalar" ilə birlikdə ESG sahəsində baza biliklərin təşviqi məqsədilə təlimlərin təşkil edilməsini xahiş etdi.

İclasın gündəliyinə müvafiq olaraq ESG prinsiplərinin tətbiqi imkanları və qarşıda duran prioritətlər mövzusu üzrə ilk olaraq İqtisadiyyat Nazirliyi yanında Dövlət Vergi Xidmətinin rəisinin müşaviri **Fərid İsayev** ESG-nin vergi aspektləri istiqamətində çıxış edərək bir sıra təklifləri irəli sürdü. **V.Şixəliyev** səsləndirilən təkliflərin qiymətləndirilməsi məqsədilə tematik iclasların keçirilməsini xahiş etdi. Daha sonra Azərbaycan İnvestisiya Holdinginin Hüquqi təminat və dövlət qurumları ilə əlaqələndirmə departamentinin Korporativ idarəetmə şöbəsinin müdürü **Vahid Məmmədzadə** Azərbaycan İnvestisiya Holdinginin idarəetməsinə verilmiş dövlət şirkətləri və müəssisələrdə, dövlət payı olan təsərrüfat cəmiyyətlərində ESG prinsiplərinin tətbiqi ilə bağlı həyata keçirilmiş tədbirlər barədə ətraflı məlumat verdi. Çıxışların davamı olaraq "Azərbaycan Beynəlxalq Bankı" ASC-nin Strategiya ofisinin direktoru **Vüsal Şahverdiyev** və həmin ofisin əməkdaşı **Kamal Mahmudov** təqdimatla çıxış etdilər və bank sektorunda ESG prinsiplərinin tətbiqinin genişləndirilməsi üzrə görülmüş işlər və nəzərdə tutulan təşəbbüsler barədə məlumat veridilər.

Təqdimatlar yekunlaşdıqdan sonra **Vüsal Şixəliyev** ESG sahəsinin hər komponenti üzrə qanunvericilikdə nəzərdə tutulan güzəşt və imtiyazların vahid sənəd halında ümumiləşdirilməsini xahiş etdi. **Vüsal Şixəliyev** bütün məruzəcılərə bir daha təşəkkürünü bildirdi və görülən işlərin intensivliyinin artırılması üçün tematik müzakirələrin təşkil edilməsinin təqdirəlayıq olduğunu vurğuladı.

Yekun olaraq **Natiq Həsənov** iclas zamanı səsləndirilən bütün təklif və qeydlərə yenidən nəzər salaraq iclası bağlı elan etdi və iştirakçılara iştiraklarına görə təşəkkürünü bildirdi.

Qərara alındı

1. ESG prinsipləri ilə bağlı ictimai təbliğat işlərinin aparılması məqsədilə altqrupun nümayəndələrinin iştirakı və aidiyyəti qurumlarının cəlb olunması ilə məlumatlandırma və təbliğat işlərinin keçirilməsi barədə Azərbaycan Respublikasının Biznes Mühiti və Beynəlxalq Reytinqlər üzrə Komissiyasına müraciət edilsin (E.İsayev);
2. 2024-cü il üçün Yol Xəritəsinin 5-ci bəndinin icra müddətinin uzadılması məqsədilə zəruri əsaslandırma ilə birgə Azərbaycan Respublikasının Biznes Mühiti və Beynəlxalq Reytinqlər üzrə Komissiyasına müraciət edilsin (İ.Süleymanov);

3. "Ekoloji, sosial və korporativ idarəetmə (ESG) standartları" üzrə altqrup çərçivəsində Beynəlxalq Standartlaşdırma Təşkilatı tərəfindən hazırlanan ESG standartının təqdimati təşkil edilsin (G.Əliyeva);
4. ESG sahəsi üzrə özəl sektorda formalaşmış müvafiq "Akademiyalar" ilə birlikdə ESG sahəsində baza biliklərin təşviqi məqsədilə təlimlər təşkil edilsin (M.Məmmədova, E.İsayev, bütün aidiyyəti icraçılar);
5. ESG sahəsinin hər komponenti üzrə qanunvericilikdə nəzərdə tutulan güzəşt və imtiyazlar ümumiləşdirilsin və vahid sənəd halında Azərbaycan Respublikasının Biznes Mühiti və Beynəlxalq Reytinqlər üzrə Komissiyasına təqdim edilsin (E.İsayev, bütün aidiyyəti icraçılar);

İşçi qrupunun rəhbəri:



Orxan Məmmədov

Katib:



Elmar İsayev